

†εὐκλείας χάριν ἔνθεν ὄρ- 1015
 μάσω τὰςδ' ἀπὸ πέτρας
 πηδήσασα πυρὸς ἔσω†
 σῶμά τ' αἴθοπι φλογμῶι
 πόσει συμμείξασα φίλωι, 1020
 χρῶτα χροῖ πέλας θεμένα,
 Φερσεφόνας ἤξω θαλάμους,
 σὲ τὸν θανόντ' οὐποτ' ἐμᾶι
 προδοῦσα ψυχᾶι κατὰ γᾶς.
 ἴτω φῶς γάμοι τε 1025
 †εἴθε τινὲς εὐναῖ†
 δικαίων ὑμεναίων
 ἐν Ἄργει
 †φανῶσι τέκνοισιν
 ὁ σὸς δ'† εὐναῖος γαμέτας
 συντηχθεῖς αὔραις ἀδόλοισι
 γενναίας ἀλόχοιο. 1030

Χο. καὶ μὴν ὄδ' αὐτὸς σὸς πατὴρ βαίνει πέλας
 γεραιὸς Ἴφικ ἐς νεωτέρους λόγους,
 οὐς οὐ κατειδῶς πρόσθεν ἀλγῆσει κλύων.

ΙΦΙΣ

ὦ δυστάλαιναί, δυστάλας δ' ἐγὼ γέρων,